

परिपत्र संख्या-स0द0/ /कम्प्यूटर परि0सं0

1683 / 1920071

/वाणिज्य कर

कार्यालय कमिश्नर, वाणिज्य कर, उत्तर प्रदेश।

(सचलदल अनुभाग)

लखनऊ :: दिनांक :: 28 नवम्बर, 2019

समस्त

एडीशनल कमिश्नर ग्रेड-2(वि0अनु0शा0),

वाणिज्य कर, उत्तर प्रदेश।

विषय: सचलदल इकाइयों के साप्ताहिक परिनियोजन (Weekly Deployment) की विभागीय माइयूल में प्रविष्टि के सम्बन्ध में।

प्रदेश में कार्यरत समस्त सचलदल इकाइयों से सुनियोजित एवं गुणवत्तापरक जांच कराने के उद्देश्य से उनका साप्ताहिक परिनियोजन करते हुए सप्ताहान्त के पश्चात परिनियोजन कार्यक्रम को अभिलिखित किया जाता है। साप्ताहिक परिनियोजन कार्यक्रम (Weekly Deployment Plan) में प्रत्येक सचलदल इकाई को जिस स्थान एवं समय पर जिस उद्देश्य से परिनियोजित किया गया था उसके परिणाम की प्रभावी मानीटरिंग करने के उद्देश्य से सचलदल इकाइयों के साप्ताहिक परिनियोजन का माइयूल विकसित कराया गया है।

2. करापवंचन पर प्रभावी अंकुश लगाने के उद्देश्य से प्राप्त अभिसूचनाओं एवं जोन में प्रचलित करापवंचन की क्रियाविधि को ध्यान में रखते हुए एडीशनल कमिश्नर ग्रेड-2(वि0अनु0शा0) द्वारा स्वविवेक से अपने अधीनस्थ सचलदल इकाइयों हेतु तैयार किए गए साप्ताहिक परिनियोजन कार्यक्रम के अनुसार जांच के उद्देश्य एवं प्राप्त परिणाम की प्रविष्टि माइयूल पर सप्ताहान्त के पश्चात आगामी सप्ताहान्त तक करना सुनिश्चित किया जाएगा।

3. प्रत्येक एडीशनल कमिश्नर ग्रेड-2(वि0अनु0शा0) द्वारा comtax.up.nic.in के होम पेज पर उपलब्ध Departmental Services बाक्स में MMS / SMS के लिंक पर अपने आई0डी0 एवं पासवर्ड से लॉगिन किया जाएगा। तत्पश्चात MMS Menu पर उपलब्ध लिंक Weekly Deployment Plan में जाकर माह के सप्ताह, सचलदल इकाई, तिथि, समय, परिनियोजन का उद्देश्य एवं परिणाम सम्बन्धी वांछित प्रविष्टियां की जाएंगी। किसी माह के एक सप्ताह के परिनियोजन की प्रविष्टि आगामी सप्ताह के अन्त तक ही की जा सकेगी।

4. विभागीय माइयूल में साप्ताहिक परिनियोजन कार्यक्रम की प्रविष्टि माह नवम्बर, 2019 के अंतिम सप्ताह के परिनियोजन कार्यक्रम से प्रारम्भ की जाएगी।

उक्त निर्देशों का अनुपालन सुनिश्चित किया जाय।



(अमृता सोनी)

कमिश्नर,

वाणिज्य कर, उत्तर प्रदेश।